

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

THE HONEST TELUGU DAILY

ఆదివారం 22-03-2026 పేజీలు : 4 | వెల రు : 2/- | సంపుటి : 1 సంచిక : 142 | ప్రచురణ: తెలంగాణ | ఎడిటర్ : దేవేందర్ నూకల

ఇరాన్ పై యుద్ధానికి భారత్ ను సాయం కోరినట్లు కథనాలు..



స్పందించిన కేంద్రం

పశ్చిమాసియాలో యుద్ధ తీవ్రత రోజురోజుకూ తీవ్రమవుతోంది. ఈ నేపథ్యంలోనే ఇరాన్ ను ఎదుర్కొనేందుకు అమెరికా.. భారత్ నుంచి సైనిక సాయం కోరినట్లు ఇటీవల సామాజిక మాధ్యమాల్లో జోరుగా ప్రచారం జరుగుతోంది. దీనిపై విదేశీ వ్యవహారాల మంత్రిత్వ శాఖ స్పందిస్తూ.. ఇవి పూర్తిగా నిరాధారమైన వార్తలంటూ కొట్టిపారేసింది. పశ్చిమ భారత్ నుంచి ఇరాన్ పై దాడులు చేసేందుకు వీలుగా మిలిటరీ స్థావరాలను వినియోగించుకుంటామని అమెరికా అడిగినట్లు ఆ వార్తల సారాంశం. ఇందుకు స్పందించి కొన్ని ఆంగ్ల మీడియాల్లోనూ కథనాలు రావడంతో విదేశాంగ శాఖ తమ ఫ్యాక్ట్ చేక్ లో స్పందించింది. "ఇలాంటి అసత్య వార్తలను నమ్మవద్దు. నిరాధారమైన, కల్పిత విషయాలపై జాగ్రత్తగా ఉండాలని ప్రజలను కోరుతున్నాం" అంటూ పోస్ట్ చేసింది. పశ్చిమాసియా ఉద్రిక్తతల వేళ గతంలోనూ భారత్ పై పలుమార్లు అసత్య ప్రచారం జరిగిన సంగతి తెలిసిందే. ఇటీవల ఇరాన్ యుద్ధ నౌక ఐస్ దీనా-75పై అమెరికా జలాంతర్గామితో దాడి చేసి ముంచేసింది. ఆ సమయంలోనూ భారత పోర్టులను అమెరికా ఉపయోగించుకుంటోందన్న వార్తలు వచ్చాయి. వాటిని విదేశాంగ శాఖ తీవ్రంగా ఖండించింది. అవన్నీ తప్పుడు వార్తలే అంటూ తేల్చిచెప్పింది.

యుద్ధం విరమించే ఆలోచనలో ఉన్నాం

యుద్ధంపై ప్రపంచవ్యాప్తంగా వ్యతిరేకత మొదలయ్యింది. అయితే, గ్యాస్ నిల్వలు తగ్గడం, రవాణా ఆగిపోవడంతో ప్రపంచ దేశాల ఆర్థిక స్థితిపై తీవ్ర ప్రభావం చూపుతోంది. ఈ క్రమంలో యుద్ధం ఆగాలని అంతా కోరుకుంటున్నారు. పశ్చిమాసియాలో కొనసాగుతోన్న యుద్ధ జ్వాలలపై ప్రపంచవ్యాప్తంగా ఆందోళనలు వ్యక్తమవుతున్నాయి. ఈ క్రమంలో ఇరాన్ తో యుద్ధం ముగించే విషయంపై అమెరికా అధ్యక్షుడు డొనాల్డ్ ట్రంప్ కీలక ప్రకటన చేశారు. ఇరాన్ పై సైనిక చర్యను క్రమంగా తగ్గించే విషయాన్ని పరిశీలిస్తున్నట్లు తెలిపారు. అయితే, కాల్యాల విరమణకు మాత్రం తాను సిద్ధంగా లేనని పేర్కొనడం గమనార్హం. ఇరాన్ పై సాధించిన సైనిక విజయాలను వివరిస్తూ ట్రాంప్ సోషల్ వేదికగా ట్రంప్ ఒక పోస్టు పెట్టారు. ఇరాన్ పై మా లక్ష్యాలను చేరుకోవడానికి చాలా దగ్గరగా ఉన్నామన్నారు. మా సైనిక చర్యను ముగించే విషయంపై

- ఇరాన్ పై యుద్ధంలో తుది దశకు చేరుకున్నాం
- సైనిక చర్యలను తగ్గించే విషయం పరిశీలిస్తున్నాం
- ట్రాంప్ సోషల్ మీడియాలో ట్రంప్ పోస్ట్
- ఇరాన్ చమురు అమ్మకాలపై ఆంక్షలు ఎత్తివేత

రంజాన్ వేడుకలు.. భక్తిశ్రద్ధలతో ముస్లింల ప్రార్థనలు

తెలుగు రాష్ట్రాల్లోని ముస్లిం సోదరులు రంజాన్ పర్వదినాన్ని ఘనంగా నిర్వహించారు. ఈ ధారల వద్దకు చేరుకొని ప్రత్యేక ప్రార్థనలు చేశారు. ఒకరికొకరు ఆలింగనం చేసుకుంటూ ఆప్యాయంగా రంజాన్ శుభాకాంక్షలు తెలిపారు.



ఈ సందర్భంగా ఆ దేశ క్షిపణి సామర్థ్యాలను, వైమానిక, నావిక వ్యవస్థలను పూర్తిగా ధ్వంసం చేసినట్లు తెలిపారు. ఆ దేశం మరోసారి అణ్ణాయుధాలను తయారుచేయకుండా అమెరికా చూసుకుంటుందన్నారు. ఒకవేళ అలాంటి పరిస్థితి వస్తే.. తాము తగినవిధంగా స్పందిస్తామని హెచ్చరించారు. ఇక, అమెరికా దాని మిత్ర దేశాలకు భద్రత కల్పించిందని ట్రంప్ అన్నారు. 'ఇజ్రాయెల్, సౌదీ అరేబియా, ఖువైత్, యు.ఎ.ఈ., బహ్రైన్, కువైట్ సహా పశ్చిమాసియాలోని మిత్ర దేశాలకు అత్యున్నత స్థాయిలో రక్షణ కల్పిస్తున్నాం' అని రాసుకొచ్చారు. ఈ సందర్భంగా హర్యాణా జలసంధి గుండా ట్రంప్ కీలక ప్రకటన చేశారు. దీనిపై ఆధారపడిన దేశాలు నౌకల సురక్షిత ప్రయాణానికి బాధ్యత తీసుకోవాలని పిలుపునిచ్చారు.

ఆధ్యాత్మిక కేంద్రాలుగా టిటిడి ఆలయాలు

- తిరుమల పవిత్రతకు భంగం వాటిల్లకుండా కఠిన చర్యలు
- కాలుష్య రహితంగా తిరుమల క్షేత్రం అభివృద్ధి
- అధికారులకు సిఎం చంద్రబాబు సూచనలు



ఆయిల్ పామ్ ఫ్యాక్టరీకి నేడు సిఎం రేవంత్ ప్రారంభం

భారీగా ఏర్పాటు చేసిన వ్యవసాయాధికారులు రైతుబంధు నిధులను కూడా విడుదల చేయనున్న సిఎం సిఎం రాకత్ నరైట్లలో భారీగా బండ్లపన్ను.. ఏర్పాటు



సిద్దిపేట జిల్లాలోని నరైట్ల వద్ద నిర్మించిన ఆధునిక ఆయిల్ పామ్ ప్రాసెసింగ్ ఫ్యాక్టరీ ప్రారంభం తెలంగాణ వ్యవసాయ రంగంలో ఒక ముఖ్యమైన మైలురాయిగా నిలవబోతోంది. సుమారు రూ. 300 కోట్ల వ్యయంతో నిర్మించిన ఈ ఫ్యాక్టరీ రాష్ట్రంలో ఆయిల్ పామ్ సాగుకు కొత్త ఊపును ఇవ్వనుంది. మార్చి 22న ఆదివారం ముఖ్యమంత్రి రేవంత్ రెడ్డి చేతుల మీదుగా ఈ ఫ్యాక్టరీ ప్రారంభం కానుంది. **2లో..**



ఆరు గ్యారంటీల్లో అరగ్యారంటీ అయినా అమలైందా?: కేటీఆర్

- అమలుపై విమర్శ: కాంగ్రెస్ ప్రభుత్వం తెలంగాణలోని 4 కోట్ల మంది ప్రజలను మోసం చేసిందని, గ్యారంటీల్లో ఇప్పటివరకు అర గ్యారంటీ కూడా అమలు కాలేదని కేటీఆర్ ఆరోపించారు.
- మాయమైన సంతకం: రేవంత్ రెడ్డి ముఖ్యమంత్రిగా ప్రమాణస్వీకారం చేసిన రోజునే 'అభయహస్తం' పైలుపై తొలి సంతకం చేశారని, కానీ ఇప్పుడు ఆ దస్తం ఎక్కడా కనిపించడం లేదని ఎద్దేవా చేశారు.

పశు పోషకులకు ఊరట

- రుసుములపై సడలింపులు జారీ
- మంత్రి అచ్చన్నాయుడు వెల్లడి

పుడ్ల సేప్టిలో అత్యాధునిక పరిశోధన శాల అక్రిడిటేషన్ వచ్చాక పూర్తిస్థాయి పరీక్షలు వెల్లడించిన ఏపీ మంత్రి సత్యకుమార్

కొద్దికాలం వ్యవధిలోనే తిరుమలలో పుడ్ల సేప్టి పరిశోధన శాలను ప్రారంభించామని వైద్యారోగ్య శాఖ మంత్రి సత్యకుమార్ తెలిపారు. ఈ పరిశోధనశాలలో అనేక పరీక్షలు చేసే యంత్రాలు అందుబాటులో ఉన్నాయని స్పష్టం చేశారు. పాలు, నెయ్యి, నూనెతో పాటు ముడి సరుకుల నాణ్యతను పరీక్షించవచ్చని చెప్పుకొచ్చారు.



శ్రమ ఎవరిది? శిలాఫలకాలు ఎవరివి?

- ముందుచూపుతోనే సిద్దిపేట జిల్లా నరైట్లలో ఆయిల్ పామ్ ఫ్యాక్టరీకి ప్రణాళికలు వేశామని మాజీ మంత్రి హరీశ్ రావు అన్నారు. వనతులన్నీ సమకాలింబి బీఆర్ఎస్ ప్రభుత్వమే.. కాంగ్రెస్ ప్రభుత్వం శంకుస్థాపనలు చేసిందన్నారు. శనివారం ఆయన మీడియాతో మాట్లాడుతూ.. ఆయిల్ అన్నత్రులను కూడా బీఆర్ఎస్ ప్రభుత్వమే ఏర్పాటు చేసిందన్నారు.

సంపాదకీయం

ఓటుహక్కు లేనివారుగా పౌరులు!

భారత గణతంత్ర రాజ్యం ఆవిర్భవించిన తరువాత ఇంచుమించు మొదటి నాలుగు దశాబ్దాల పాటు భారత ఎన్నికల సంఘం (ఈసీఐ) అనే రాజ్యాంగ సంస్థ ఉనికి గురించి చాలామంది భారతీయులకు తెలియనే తెలియదు. భారత రాజ్యాంగంలోని 15వ విభాగం (ఎన్నికలు) లోని నిబంధనల గురించి తెలిసిన వారూ బహు తక్కువ మందేనని అనడం సత్యరూపమే కాదు. లోక్‌సభ, రాష్ట్ర శాసనసభలకు ప్రతి ఐదు సంవత్సరాలకు ఒకసారి ఎన్నికలు జరుగుతున్నాయి. ఎనలేని ఆనందోత్సాహంతో ప్రజలు ఓటు వేస్తున్నారు. అయితే ఎన్నికల నియమ నిబంధనలు, పోలింగ్ ఏర్పాట్లు, సన్నాహాలకు సంబంధించిన విషయాలు, మరీ ముఖ్యంగా ఎన్నికల ఫలితాల ప్రకటనకు దారి తీసే ప్రక్రియ గురించి అవగాహన ఉన్నవారు చాలా తక్కువ మందే అనడంలో అత్యుక్తి లేదు.

ఓటర్ జాబితాలలో తమ పేరు ఉన్నవారందరూ ఓటు వేయగలుగుతారు. ఈ ప్రకారం కోట్లాది మంది ఓటు వేయడం జరుగుతోంది. అయితే అనేక లక్షల మంది ఓటు వేయలేక పోవడమూ జరుగుతోంది. ఒక నియోజకవర్గంలో ఏ పార్టీ అభ్యర్థి గెలిచినప్పటికీ ఆ నియోజకవర్గంలోని ఓటర్లు అందరూ ఆ అభ్యర్థిని తమ ప్రతినిధిగా అంగీకరించి తమ జీవన వ్యాపకాలలో నిమగ్నమవుతారు.

చెదురుమదురు హింసాత్మక సంఘటనలు, దొంగ ఓట్లు వేస్తున్నవారిని పట్టుకోవడం మినహా ఎన్నికలు చాలవరకు పెద్దగా ప్రాధాన్యం లేని సంఘటనలగా మిగిలిపోతున్నాయి. ఈ ప్రశాంత పరిస్థితుల వెనుక చాలా అన్యాయాలు జరిగిపోతున్నాయి. చాలా మంది ప్రజల పేద్రను ఓటర్ జాబితాలలో చేర్చడం జరగడం లేదు. ఓటర్ జాబితాలలో ఉన్న చాలా మంది తమ ఓటుహక్కు వినియోగించుకోలేని పరిస్థితులు నెలకొనడం ప్రతి ఎన్నికల సందర్భంలోనూ పునరావృతమవుతూనే ఉంది. ఓటుహక్కు వినియోగించుకోలేక పోతున్న వారిలో దళితులు, గిరిజనులు, బలహీన వర్గాల వారు, మతపరమైన మైనారిటీలు అత్యధికంగా ఉంటున్నారు. ఓటుహక్కును వినియోగించుకోలేని పరిస్థితులపై పోలింగ్ రోజున, ఆ తరువాత కొన్ని దినాల వరకు ఆందోళనలు జరుగుతాయి. ఆ తరువాత అవి వాటికవే చల్లారిపోతాయి. ప్రధాన ఎన్నికల కమిషనర్ (సీఈసీ) భారత ఎన్నికల సంఘానికి ప్రాతినిధ్యం వహిస్తారు. సీఈసీ సాధారణంగా ప్రముఖ సివిల్ సర్వెంట్ అయి ఉండడం కద్దు. అయితే ఆయన ప్రజల దృష్టికి పెద్దగా వచ్చే వ్యక్తికాదు. మౌనంగా తన విధులు నిర్వహించే అధికారి. సీఈసీ అరుదుగా మాత్రమే వివాదాల్లో చిక్కుకుంటారు. కోర్టుల చుట్టూ తిరగవలసిన తిప్పలా ఆయనకు ఉండవు. రాజకీయ పక్షాలు చీలిపోయినప్పుడు, వివిధ పార్టీలకు ఎన్నికల చిహ్నాలు కేటాయించడంపై వివాదం రగుల్చొన్నప్పుడు మాత్రమే సీఈసీ పార్ట్‌లోకి రావడం పరిపాటి.

1990లో సీఈసీగా టిఎన్ శేషన్ నియమితులయ్యారు. రాజ్యాంగంలోని 15వ విభాగానికి ఆయన ఊపిరి పోశారు. రాజకీయ పక్షాలు, ఎన్నికలలో పోటీ చేస్తున్న అభ్యర్థులు చట్టాలను పాటించేలా ఆయన కట్టడి చేశారు. ఈసీఐకి అపరిమిత అధికారాలు ఉన్నాయన్న సత్యాన్ని ప్రజలకు ఆయన ఎరుక పరిచారు. ఎన్నికల వ్యవహారాలకు సంబంధించి సుప్రీం కోర్టులో ఈసీఐ తరపున ఆయన పలు కేసులు దాఖలు చేశారు. సర్వోన్నత న్యాయస్థాన తీర్పులను అందరూ పాటించేలా నిష్పర్ణగా వ్యవహరించారు. శేషన్ తన విధుల నిర్వహణలో నిష్టాబద్ధంగా తటస్థత పాటించేవారు. ఎవరి పట్ల అనుచిత ఆదరం చూపేవారు కాదు, ఎవరినీ నిష్పారణంగా అయిష్టపడేవారు కాదు. చందశాసనుడిగా వ్యవహరించి ప్రజల మదిలో అప్పటికీ ఇప్పటికీ ఎప్పటికీ నిలిచిపోయారు. ఆయన తరువాత సీఈసీలు అయిన జేఎమ్ లింగా, టిఎన్ కృష్ణమూర్తి, సవీన్ చావ్లా, ఎన్‌వై ఖురోషీ తమ విధులను నిష్పాక్షికంగా నిర్వహించి ప్రజల ప్రశంసలకు పాత్రులయ్యారు. అయితే గత దశకంలో సీఈసీ ప్రతిష్ట మనకబారడం ప్రారంభమయింది. సీఈసీలు వివాదాల్లో చిక్కుకోవడం ఆరంభమయింది.

2025--26లో ప్రారంభించిన ఓటర్ జాబితాల ప్రత్యేక సమగ్ర సవరణ(సర్) సీఈసీ తటస్థతను అప్రతిష్ట పాలు చేసింది. రాజ్యాంగంలోని అధికరణ 326 ఇలా పేర్కొంది: 'లోక్‌సభకు, రాష్ట్ర శాసనసభలకు ఓటుహక్కు విధానంపై ఆధారపడి ఎన్నికలు జరుగుతాయి. అనగా భారతీయలై ఉండి, నిర్దేశిత తేదీకి 18 సంవత్సరాలు నిండిన వారందరికీ ఓటుహక్కు ఉంటుంది. ఏ నిర్దిష్ట తేదీకి 18 సంవత్సరాలు నిండవలెనో లోక్‌సభ లేక శాసనసభ నిర్ణయిస్తుంది (సందర్భానుసారంగా). అయితే నిర్దిష్ట ప్రదేశంలో నివాసం ఉండక పోవటం, మానసిక అస్వస్థత, నేరాలు చేయుట, అవినీతి చట్ట వ్యతిరేక చర్యలు మొదలగు కారణాలపై ఈ రాజ్యాంగం కింద గానీ, లేక మరేదైనా శాసనం కింద గానీ ఓటర్లుగా అనర్హులైన వారికి ఓటర్లుగా నమోదయ్యే అర్హత ఉండదు.' వయోజన ఓటుహక్కు పౌరుడు, ఓటరుగా నమోదయ్యే హక్కు అనే అంశాల గురించి ఈ నిబంధన నొక్కి చెప్పింది. మరింత సరళంగా చెప్పాలంటే వయోజనులు అందరినీ (ఈ దేశ పౌరులు కాకపోతే మినహా) ఓటర్ జాబితాలలో చేర్చాలని నిర్దేశించింది. సాధారణంగా తాజాగా సవరించిన ఓటర్ జాబితాలలో మొత్తం ఓటర్ల సంఖ్య సంబంధిత రాష్ట్ర వయోజన జనాభాకు ఇంచుమించు సరిసమానంగా ఉంటుంది. ప్రతి పది సంవత్సరాలకు జనాభా గణన నిర్వహిస్తే వయోజనుల సంఖ్య కచ్చితంగా తెలుస్తుంది. మన దేశంలో చివరి జనాభా గణన 2011లో జరిగింది. అయితే అత్యాధునిక గణాంక పద్ధతులను ఉపయోగించి జనాభా పెరుగుదలను అంచనా వేయవచ్చు. నిపుణులు ఆ పద్ధతులను ఉపయోగిస్తున్నారు. ఈ దృష్ట్యా తాజాగా సవరించిన ఓటర్ జాబితాలలో మొత్తం ఓటర్ల సంఖ్య ఒక రాష్ట్రంలోని వయోజన జనాభాకు సంబంధించిన అంచనాకు దాదాపుగా సమస్థాయిలో ఉండితీరాలి.అయితే 'సర్' అనంతర ఓటర్ జాబితాలు ఆశ్చర్యం గొలుపుతున్నాయి. అంతకు మించి అసంతృప్తికీ కారణమవుతున్నాయి. 'సర్' అనంతర ఓటర్ జాబితాల్లోని ఓటర్ల సంఖ్య, సంబంధిత రాష్ట్రాలలోని వయోజన జనాభా అంచనాలకు మధ్య దిగ్భ్రాంతికరమైన వ్యత్యాసమున్నట్లు యోగేంద్రయాదవ్ నిరూపించారు. దీన్ని బట్టి 'సర్' సమీక్షితంగా జరగలేదని, లక్షలాది వయోజన పౌరులను ఓటర్ జాబితాలలో చేర్చలేదని స్పష్టమయింది.'సర్' ప్రక్రియ పూర్తయిన రాష్ట్రాలకు సంబంధించిన ఈ కింది గణాంకాలను చూడండి: ప్రతి రాష్ట్రం పేరు ఎదుట ఉన్న మొదటి సంఖ్య 'సర్'కు పూర్వం ఓటర్ల--వయోజన జనాభా మధ్య నిష్పత్తి కాగా రెండో సంఖ్య తుది ఓటర్ల సంఖ్య వయోజన జనాభా మధ్య నిష్పత్తి--(అంకెలు అన్నీ శాతాల్లో) బీహార్: 96.7 శాతం; 90.7 శాతం; ఛత్తీస్‌గఢ్: 99.5, 87.3; గుజరాత్: 96.0, 97.2; కేరళ: 100.7; 97.2;

శ్రమ ఎవరిది శిలాఫలకాలు ఎవరివి

మొదటిపేజీ తరువాయి

“ బీఆర్‌ఎస్ అధికారంలో ఉన్నప్పుడే జిల్లా జైలుకు భూసేకరణ చేశాం. జైలు నిర్మాణం పూర్తయి రెండేళ్లయింది. ఇప్పుడు వచ్చి మీరు ప్రారంభిస్తున్నారు. క్రమ ఎవరిది.. శిలాఫలకం ఎవరిది? ఇప్పటికీ రుణమాఫీ పూర్తి కాలేదు. నర్సెట్లలోనే 350 మంది రైతులకు రుణమాఫీ అప్పలేదు. మూడు పంటలకు రైతుబంధు ఎగ్గొట్టారు. రైతుబంధు బకాయిలు వెంటనే ఇవ్వాలని రైతుల తరపున ఆడుగుతున్నా. పంటల బీమా ఇప్పటికీ చేయించలేదు. వర్షాలు, తుపానుల వల్ల నష్టపోయిన పంటలకు బీమా రాలేదు. కాంగ్రెస్ అధికారంలోకి వచ్చాక సిద్దిపేటకు ఒక్క కొత్త ప్రాజెక్టు కూడా ఇవ్వలేదు” అని హరిశ్‌రావు ఆరోపించారు.

పుడ్ సేప్టిలో అత్యాధునిక పరిశోధన శాల

మొదటిపేజీ తరువాయి

తిరుమలలో ప్రతిష్ఠాత్మకంగా పుడ్ సేప్టి అండ్ స్టాండర్డ్స్ అథారిటీ ఆఫ్ ఇండియా ఆధ్వర్యంలో ల్యాబ్‌ని సీఎం చంద్రబాబు ప్రారంభించారని వ్యాఖ్యానించారు. గతంలో జరిగిన దురదృష్టకరమైన సంఘటనలను దృష్టిలో ఉంచుకొని 2024లో ఎఫ్‌ఎస్‌ఎస్‌ఐఐతో ఏపీ ప్రభుత్వం ఎంపీయో కుదుర్చుకుందని తెలిపారు. విశాఖపట్నం, గుంటూరు, తిరుపతిలో స్టేట్ పుడ్ ల్యాబ్‌కి అదనంగా కేంద్ర ప్రభుత్వం నిధులు మంజూరు చేసిందని ప్రస్తావించారు. శనివారం తిరుమలలో పర్యటించి, పలు కార్యక్రమాల్లో మంత్రి సత్యకుమార్ పాల్గొన్నారు. ఈ సందర్భంగా ఆయన మీడియాతో మాట్లాడారు. రూ.25 కోట్లతో నిర్మించిన ఈ పరిశోధన శాలలో అత్యాధునిక పరికరాలు ఉన్నాయని వెల్లడించారు. ఎన్‌పీబీఎల్ ఆగ్రిడిటేషన్ వచ్చిన తర్వాత పూర్తి స్థాయిలో ఈ పరిశోధన శాల పని చేస్తోందని వివరించారు. అప్పటి వరకు అనాలిసెస్ జరుగుతునే ఉంటుందని తెలిపారు. మూడు నెలల్లో గుంటూరు, వైజాగ్‌లో పరిశోధన శాలలను ప్రారంభించేలా ఏర్పాట్లు చేస్తున్నామని వెల్లడించారు. ఏపీలో వివిధ ప్రాంతాల్లో 11 స్టేట్ పుడ్ ల్యాబ్‌లను ఆధునికీకరించామని అన్నారు. నాణ్యతలో ఎక్కడ రాజీవడ బోమని మంత్రి సత్యకుమార్ పేర్కొన్నారు.

ఆరు గ్యారంటీల్లో అరగ్యారంటీ అయినా అమలైందా?: కేటీఆర్

మొదటిపేజీ తరువాయి

హైదరాబాద్: కాంగ్రెస్ ప్రభుత్వం 4 కోట్ల మందికి టోపీ పెట్టేందని బీఆర్‌ఎస్ కార్యనిర్వాహక అధ్యక్షుడు కేటీఆర్ అన్నారు. సీఎంగా రేవంత్‌రెడ్డి ప్రమాణస్వీకారం రోజున 6 గ్యారంటీల దగ్గరపై సంతకం చేశారని గుర్తు చేశారు. హైదరాబాద్‌లో నిర్వహించిన మీడియా సమావేశంలో ఆయన మాట్లాడారు. అభయహాస్యం దగ్గరపై సీఎం తొలి సంతకం చేశారన్నారు. గవర్నర్ ప్రసంగంలోనూ ఆరు గ్యారంటీలపై సంతకం జరిగిందని చెప్పించారన్నారు. “ ఆరు గ్యారంటీల్లో అర గ్యారంటీ కూడా ఇప్పటివరకు అమలు కాలేదు. సీఎం సంతకం చేసిన దగ్గర కనిపించకుండా పోయింది. ఆరు గ్యారంటీలకు చట్టబద్ధత కోరుతూ ప్రైవేటు మెంబర్ బిల్లు ప్రవేశపెట్టనున్నాం. వచ్చే శుక్రవారం నాడు శాసనసభలో మేం ప్రైవేటు బిల్లు పెట్టాలని నిర్ణయించాం. అందుకు అనుమతి ఇవ్వాలని స్పీకర్‌ను కోరుతున్నాం. కాంగ్రెస్ హామీ ఇచ్చిన అంశమే కాబట్టి ఆ పార్టీ కూడా బిల్లుకు మద్దతు ఇవ్వాలి. మహిళలకు నెలకు రూ.2,500 ఇస్తామన్నారు.. వెంటనే అమలు చేయాలి. పింఛను రూ.2లక్ష నుంచి రూ.4 లక్షలకు పెంచుతామన్నారు.. వెంటనే పెంచాలి. విద్యార్థులకు విద్యాభరోసా కార్డులు ఇస్తామన్నారు.. వెంటనే ఇవ్వాలి. కేటీఆర్ ప్రకటనల రూ.15 లక్షలు ఇస్తామన్నారు.. అదీ అమలు చేయాలి. మేం పెట్టే బిల్లు పాస్ అయితే, హామీలన్నీ చట్టప్రకారంగా అమలువుతాయి” అని కేటీఆర్ పేర్కొన్నారు.

పశు పోషకులకు ఊరట

మొదటిపేజీ తరువాయి

పశుసంవర్ధక రంగానికి ఏపీ సర్కార్ భారీ ఊరట కల్పించింది. పట్టణాల్లో పశుపోషకులకు అభివృద్ధి ఛార్జీల నుంచి మినహాయించునిచ్చింది. భవన అనుమతుల రుసుములో సడలింపులు చేసింది. ఈ సందర్భంగా అమరావతిలోని సచివాలయంలో వ్యవసాయ శాఖ మంత్రి కింజరావు అచ్చెన్నాయుడు శనివారం మాట్లాడారు. రాష్ట్రంలో పశుసంవర్ధక రంగాన్ని బలోపేతం చేస్తూ పశుపోషకులు, చిన్నరైతులకు పెద్దపెత్తున ఊరటనిచ్చేలా నిర్ణయం తీసుకున్నామని తెలిపారు. ఏపీలోని పట్టణ స్థానిక సంస్థలు, పట్టణ అభివృద్ధి సంస్థల పరిధిలో డెయిరీ ఫారాలు, గౌరెలు/వెకల పెంపకం కేంద్రాలు, పందుల పెంపకం యూనిట్లు, ఇతర పశుసంవర్ధక ఫారాలకు జెలెటింమ్‌లో, డెవెలప్‌మెంట్ ఛార్జీలు మినహాయించునిచ్చినట్లు మంత్రి అచ్చెన్నాయుడు స్పష్టం చేశారు. ఈ ఫారాలకు భవన అనుమతి/లైసెన్స్ రుసుమును గ్రామ పంచాయతీల్లో వసూలు చేసే రుసుముకు సమానంగా నిర్ణయించినట్లు తెలిపారు. నిర్ణయం ద్వారా పట్టణ ప్రాంతాల్లో పశుపోషణపై ఆధారపడిన రైతులు, చిన్న వ్యవసాయదారులకు ఆర్థిక భారం గణనీయంగా తగ్గే అవకాశం ఉందని మంత్రి చెప్పాకొచ్చారు. ఈ నిర్ణయంతో మరింత మందికి స్వయం ఉషాధి, సమ్మర్షి లభిస్తుందని వెల్లడించారు. గత జూన్‌లో జరిగిన సీఎం కాంక్రెట్ మీటింగ్‌లో ముఖ్యమంత్రి చంద్రబాబు ఇచ్చిన హామీని అమలు చేస్తూ ఈ నిర్ణయం తీసుకున్నామని మంత్రి అచ్చెన్నాయుడు పేర్కొన్నారు.

ఆధ్యాత్మిక కేంద్రాలుగా టిటిడి ఆలయాలు

మొదటిపేజీ తరువాయి

తిరుమల తిరుపతి దేవస్థానం పరిధిలోని ఆలయాలను అత్యంత ఆధునాతన ఆధ్యాత్మిక కేంద్రాలుగా అభివృద్ధి చేయాలని ముఖ్యమంత్రి చంద్రబాబు టిటిడి బోర్డు సభ్యులకు సూచించారు. తిరుమల పవిత్రతకు భంగం కలిగించే చర్యలను అరికట్టేందుకు అత్యాధునిక సీసీ కెమెరాలు, ఫేస్ రికగ్నిషన్ వ్యవస్థలను ఏర్పాటు చేసుకోవాలన్నారు. తిరుమలలో ఇప్పటికే ఈ వ్యవస్థను ప్రయోగాత్మకంగా అమలు చేస్తున్నట్లు అధికారులు సీఎంకి వివరించారు. తిరుమలలో భవిష్యత్తులోనూ కాలవ్యానికి అవకాశం లేకుండా చర్యలు తీసుకోవాలన్నారు.తిరుమలలో పర్యటించిన సీఎం.. శనివారం వైకుంఠం క్యూ కాంప్లెక్స్‌లోని ఆర్టిఫిషియల్ ఇంటెలిజెన్స్ ఆధారిత ఇంటిగ్రేటెడ్ కమాండ్ కంట్రోల్ సెంటర్‌లో బోర్డు సభ్యులు, అధికారులతో సమీక్ష నిర్వహించారు. ఈ సందర్భంగా సీఎం మాట్లాడుతూ.. తిరుమలలో భక్తులకు ఎలాంటి అసౌకర్యం కలగకూడదన్నారు. ముందస్తుగానే సమస్యలను గుర్తించి వెంటనే పరిష్కరించే విధంగా వ్యవస్థను మరింత బలోపేతం చేయాలన్నారు. భక్తులు క్యూలైన్లలోకి ప్రవేశించిన సమయం నుంచి శ్రీవారి దర్శనం పూర్తి చేసుకొని తిరుగుప్రయాణం అయ్యే వరకు వారికి అందుతున్న సౌకర్యాలను కమాండ్ కంట్రోల్ సెంటర్ ద్వారా పర్యవేక్షించాలని ఆదేశించారు. మరిన్ని ఆలయాల నిర్మాణం ద్వారా భక్తి భావాన్ని పెంపొందించేందుకు కార్యాచరణ సిద్ధం చేయాలని సీఎం పేర్కొన్నారు. అన్నదానం, ప్రాణదానం లుట్లు సేవలు విజయవంతంగా కొనసాగుతున్నాయని, ప్రాణదానం ట్రస్టు సేవలను విస్తరించి మెరుగైన వైద్య సేవలు అందించాలని సీఎం సూచించారు. శ్రీవారి సేవలో పాల్గొనే సేవకులకు వారి నైపుణ్యానికి తగ్గట్టుగా శిక్షణ ఇచ్చి, వారి సేవలను తిథిడే పరిధిలోని అన్ని ఆలయాల్లో వినియోగించేలా చర్యలు తీసుకోవాలని తెలిపారు. తిథిడేలో అమలు చేస్తున్న విధానాలు దేశంలోని ఇతర ఆలయాలకు మార్గదర్శకాలుగా నిలిచేలా చర్యలు తీసుకోవాలని సూచించారు. ఇంటిగ్రేటెడ్ కమాండ్ కంట్రోల్ ద్వారా క్యూలైన్ మేనేజ్‌మెంట్ విధానాన్ని అమలు చేయాలన్నారు.

యుద్ధం విరమించే ఆలోచనలో ఉన్నాం

మొదటిపేజీ తరువాయి

అమెరికా రక్షణ కల్పించదని స్పష్టం చేశారు. ఒకవేళ తమ సాయం కోరితే.. సహాయం అందించేందుకు తాము సిద్ధంగా ఉన్నట్లు తెలిపారు. ఇరాన్ ముప్పు తొలగిపోయిన తర్వాత ఆ అవసరం ఉండదన్నారు. ఇకపోతే యుద్ధం నేపథ్యంలో ఇంధన సరఫరాపై ప్రపంచవ్యాప్తంగా ఆందోళనలు వెల్లువెత్తుతున్నాయి. ఈ క్రమంలో బ్రంక్ యంత్రాంగం కీలక నిర్ణయం తీసుకుంది. సముద్రంలో నిలిచిపోయిన ఇరాన్ చమురుపై ఆంక్షలను ఎత్తివేస్తున్నట్లు ప్రకటించింది. ఆ దేశ చమురు అమ్మకాలకు 30 రోజుల మినహాయింపు జారీ చేసింది. అమెరికా ట్రిజిటీ కార్యదర్శి స్పాక్ బెసెంట్ ఈ విషయాన్ని ప్రకటించారు. అంతర్జాతీయ మార్కెట్‌లో చమురు సరఫరాను పెంచేందుకు ఈ నిర్ణయం తీసుకున్నట్లు తెలిపారు. ఈ తాత్కాలిక చర్యతో 14 కోట్ల బ్యారెళ్ల ఇరాన్ చమురు ప్రపంచ మార్కెట్లోకి వస్తుందన్నారు. ఇప్పటికే సముద్రంలో నిలిచిపోయిన ఇరాన్ చమురు విక్రయంపై దానికి మాత్రమే ఈ అనుమతులు వర్తిస్తాయని స్పష్టంచేశారు. అమెరికా మినహాయింపులపై ఇరాన్ స్పందించింది. ప్రస్తుతం అంతర్జాతీయ మార్కెట్లకు సరఫరా చేసేందుకు తమ వద్ద అదనపు ముడి చమురు లేదని టెక్సాస్ తెలిపింది. ఈ మేరకు ఇరాన్ ఇంధన మంత్రిత్వశాఖ ప్రతినిధి ఎక్స్‌లో పోస్టు పెట్టారు. చమురు సరఫరాపై ఆందోళనలు తగ్గించేందుకే యూఎస్ ఇలాంటి ప్రకటన చేసిందన్నారు.

ప్రతి 45 రోజులకు ఒక ఎయిర్‌పోర్ట్ :

మొదటిపేజీ తరువాయి

విశాఖ వన్‌టౌన్ : ప్రపంచంలోనే సురక్షితమైన దేశంగా భారత్ నిలిచిందని కేంద్ర మంత్రి రామ్మోహన్ నాయుడు అన్నారు. భారత్ సుస్థిరమైన వృద్ధిని ప్రపంచ దేశాలు ఆసక్తిగా గమనిస్తున్నాయని పేర్కొన్నారు. విశాఖలో జరిగిన ఓ కార్యక్రమంలో ఆయన పాల్గొన్నారు. “ప్రతి 45 రోజులకు ఒక విమానాశ్రయాన్ని ప్రారంభిస్తున్నాం. ఉదాన్ స్కీమ్ ద్వారా సామాన్యుడికి విమాన ప్రయాణం అందుబాటులోకి వచ్చింది. ఎన్‌డీయే హయాంలో ఎయిర్‌పోర్టుల సంఖ్య 167 కు చేరింది. స్వదేశీ తయారీ విమానాలు అందుబాటులోకి వస్తే డొమెస్టిక్ సర్వీసులు మరింత విస్తృతమవుతాయి” అని పేర్కొన్నారు.

ఆయిల్ పామ్ ఫ్యాక్టరీకి నేడు సిఎం రేవంత్ ప్రారంభం

మొదటిపేజీ తరువాయి

అదే రోజు రాష్ట్ర రైతులకు రైతు భరోసా నిధుల విడుదల కూడా జరగనుంది. ఈ రెండు కార్యక్రమాలు ఒకే వేదికపై జరగడం తెలంగాణ రైతాంగానికి శుభసూచకంగా భావించాలి. ఈ సందర్భంగా నర్సెట్లలో భారీ ఏర్పాట్లు చేశారు. సిఎం రేవంత్ రెడ్డి, వ్యవసాయశాఖ మంత్రి తుమ్మల, పొన్నం తదితరులు పాల్గొంటారు. పోలీసులు భాగీగా బందోబస్తు ఏర్పాటు చేశారు. రైతులకు దీర్ఘకాలిక ఆదాయం కల్పించే పంటగా ఆయిల్ పామ్ సాగును ప్రోత్సహించేందుకు రాష్ట్ర ప్రభుత్వం ప్రత్యేక ప్రణాళికతో ముందుకెళ్తోంది. ఈ నేపథ్యంలో నర్సెట్లలో అత్యాధునిక ఆయిల్ పామ్ ప్రాసెసింగ్ యూనిట్ నిర్మించారు. సుమారు 62 ఎకరాల విస్తీర్ణంలో రూ.300 కోట్ల వ్యయంతో నిర్మించిన ఈ ఫ్యాక్టరీ ఆధునిక సాంకేతికతతో రూపొందించారు. ప్రారంభంలో గంటకు 30 మెట్రిక్ టన్నుల సామర్థ్యంతో పనిచేసే ఈ మిల్లు భవిష్యత్తులో 120 మెట్రిక్ టన్నుల వరకు విస్తరించేలా రూపకల్పన చేశారు. ఈ ప్రాజెక్టు వేగంగా పూర్తికావడంలో వ్యవసాయ శాఖ మంత్రి తుమ్మల నాగేశ్వరరావు కీలక పాత్ర పోషించారు. ఆయన తరఫుగా క్షేత్రస్థాయిలో పర్యటిస్తూ పనుల పురోగతిని సమీక్షించారు. అదే విధంగా జంగా రాఘవరెడ్డి నాయకత్వంలో ఆయిల్ ఫెడ్ అధికారులు ఫ్యాక్టరీ నిర్మాణాన్ని రికార్డు సమయంలో పూర్తి చేశారు. ఫ్యాక్టరీ ప్రారంభోత్సవం సందర్భంగా మార్చి 20 నుంచి 22 వరకు మూడు రోజులపాటు రైతు మేళా నిర్వహిస్తున్నారు. ఇందులో ఆధునిక వ్యవసాయ పద్ధతులు, ప్రభుత్వ పథకాలు, ఆయిల్ పామ్ సాగులోని మెలకువలపై రైతులకు ప్రత్యక్ష అవగాహన కల్పిస్తున్నారు. రైతులకు తక్షణ ఆర్థిక సహాయం అందించేందుకు రాష్ట్ర ప్రభుత్వం రైతు భరోసా నిధులను విడుదల చేయాలని నిర్ణయించింది. మొదటి విడతగా నర్సెట్లలో జరిగే కార్యక్రమంలో 70 లక్షల మంది రైతుల ఖాతాల్లో రూ.3,590 కోట్లు నేరుగా జమ చేయనున్నారు. అనంతరం మరో 20 రోజుల తర్వాత రూ.2,650 కోట్లు రైతుల ఖాతాల్లో జమ చేయనున్నారు. ఏప్రిల్ నెలాఖరులోగా మిగిలిన రైతులకు కూడా నిధులు అందజేయాలని ప్రభుత్వం నిర్ణయించింది. మొత్తంగా రాష్ట్రంలో 1.50 కోట్ల ఎకరాలకు సంబంధించి సుమారు రూ.9,000 కోట్లు రైతు భరోసా నిధులు రైతుల ఖాతాల్లో జమ కానున్నాయి. రైతులు వ్యవసాయరంగంలో ఎదుర్కొంటున్న సమస్యలను పరిష్కరించి .. ఆదాయం బాటలో నడవాలనే ఉద్దేశంతో రాష్ట్ర ప్రభుత్వం రైతు మహోత్సవ మేళా కార్యక్రమాన్ని సిద్దిపేట జిల్లా నంగునూరు మండలం నర్సెట్లలో నిర్వహిస్తోంది. ఈ మేళాలో వ్యవసాయం, ఉద్యానం, పట్టుపరిశ్రమ, మత్స్యశాఖ, మార్కెట్, విత్తనాభివృద్ధి సంస్థ, చేనేత జోళి శాఖలతోపాటు విజయదేవ్, సాగు యంత్రాలతో 150 స్టాళ్లను ఏర్పాటు చేశారు. సిద్దిపేట, రాజన్న సీరిసిల్ల, జనగామ, కరీంనగర్, హనుమకొండ, యాదాద్రి భువనగిరి, సంగారెడ్డి, మెదక్, వరంగల్, కామారెడ్డి జిల్లాల నుంచి 50 వేల మందికి పైగా పాల్గొంటున్నట్లు జిల్లా వ్యవసాయ అధికారిణి స్వరూపరాణి తెలిపారు. సోలార్ సాంకేతిక పరిజ్ఞానంతో ఫోన్ యాప్ ద్వారా పొలానికి నీరు అందించే పరిజ్ఞానం అందుబాటులోకి వచ్చింది. 'అటోపామ్' సంస్థ వారు ఫోన్‌ను వాడుతూ పంటకు నీరు అందించే సాంకేతిక పరిజ్ఞానాన్ని అందుబాటులోకి తెచ్చారు. బిందు సేద్యంలో పంటకు మందులను సైతం పంపవచ్చు. ఒకసారి ఏర్పాటు చేసుకుంటే వదేళ్ల పాటు వినియోగించుకోవచ్చని సంస్థ నిర్వాహకులు తెలిపారు. ప్రాఫెసర్ జయశంకర్ వ్యవసాయ విశ్వవిద్యాలయం విద్యార్థులు ఆవిష్కరించిన సమీకృత వ్యవసాయ ప్రదర్శన ఇది. చిన్న, సన్నకారు రైతులకు ఎంతో లాభదాయకం. 2-3 ఎకరాలు భూమి ఉన్న రైతులు ఒకే పంట కాకుండా వరి, కందులు, మొక్కజొన్న, కూరగాయలు, ఆకుకూరలు, పశుగ్రామం, కోళ్ల పెంపకం, పాడి పరిశ్రమ, చేపలు, గొర్రెలు, మేకల పెంపకం చేపట్టవచ్చు. రోజూ ఆదాయం పొందవచ్చని విద్యార్థిని శివినీ తెలిపారు. సంప్రదాయ పంటలను సాగు చేసే నష్టాలు చవిచూసిన రైతులకు అధిక దిగుబడులు సాధించే దిశగా వ్యవసాయ విశ్వవిద్యాలయం ఆవిష్కరించిన సుధాకర్ వంగరదాలు ఇవి. వరి రకాలు తెలంగాణ సోనా, కె.యన్.ఎమ్ 1638, కంది డబ్బూళ్లర్షి 255, పెసర ఎం.జి.జి. 385, వేరుశనగ జేసీజీ 2141, ఆముదం పీసీఎస్ 262, తెలంగాణ జొన్న, పాలెం రాగి వంటి సుంకర జాతి విత్తనాలను ప్రదర్శించారు.

ప్రభుత్వాల ఉచిత వాగ్దానాలు ప్రజల దగాకే!

- ఇల్లందు మాజీ ఎమ్మెల్యే గుమ్మడి నరసయ్య
- అశ్వారావుపేటలో అఖిలభారత ప్రగతిశీల వ్యవసాయ కార్మిక సంఘం జిల్లా ప్రథమ మహాసభలు

ఓట్ల కోసం ఉచిత వాగ్దానాలతో ప్రజలను వంచినా, అధికారంలోకి వచ్చాక రైతాంగం, కూలీల నడ్డి విరుస్తున్న కేంద్ర, రాష్ట్ర ప్రభుత్వాల ప్రజా వ్యతిరేక విధానాలపై పోరాడాలని ఇల్లందు మాజీ ఎమ్మెల్యే, ప్రజా నేత గుమ్మడి నరసయ్య పిలుపునిచ్చారు. శనివారం భద్రాద్రి కొత్తగూడెం జిల్లా అశ్వారావుపేట పట్టణంలోని శ్రీ సత్య సాయి కళ్యాణ మండపంలో అఖిలభారత ప్రగతిశీల వ్యవసాయ కార్మిక సంఘం (ఏఐపీకేఎంఎస్) జిల్లా మొదటి మహాసభలు అత్యంత వైభవంగా జరిగాయి. ముందుగా సంఘం జిల్లా అధ్యక్షులు నాయని రాజు సంఘం జెండాను ఆవిష్కరించారు. ఈ సభకు దాసరి సాయి, అమర్లపూడి రాము, ముద్దా బిక్షం అధ్యక్ష వర్గంగా వ్యవహరించగా, జిల్లా కార్యదర్శి



గోకినపల్లి ప్రభాకర్ సంతాప తీర్మానాన్ని ప్రవేశపెట్టారు. ప్రభుత్వాలపై నిప్పులు చెరిగిన గుమ్మడి నరసయ్య ఈ మహాసభలకు ముఖ్యఅతిథిగా హాజరైన బదుసార్లు ఎమ్మెల్యేగా గెలిచిన గుమ్మడి నరసయ్య తన శైలిలో ప్రభుత్వాల తీరును ఎండగట్టారు. మార్కెట్లో నిత్యావసర వస్తువుల ధరలు ఆకాశాన్నంటుతున్నాయని, రోజుకు వెయ్యి రూపాయలు కూలి ఇచ్చినా కనీస అవసరాలు తీరని పరిస్థితి ఉందని, కానీ కూలీలకు అంత వేతనం ఇచ్చే నాభుడే లేదని, మన కష్టానికి తగిన ఫలితం దక్కడం లేదని ఆయన ఆవేదన వ్యక్తం చేశారు. బడ్జెట్ అంకెల గారడీ బడ్జెట్ ప్రసంగాలు వినడానికి విందు భోజనంలా ఉన్నా ఆచరణలో పేదవాడి

రాజ్యాధికారం సిద్ధిస్తుందని నమ్మిన మావోయిస్టులు నేడు లొంగిపోతున్నారని, వారి భవిష్యత్తు ఏంటో వేచి చూడాలని ఆయన వ్యాఖ్యానించారు. పోరాటమే ఏకైక మార్గం మన దేశం వనరులు ఉన్న గొప్ప దేశమని చెబుతారే తప్ప, ఆ సంపద పేదరికంలో మగ్గుతున్న రైతు కూలీలకు ఎందుకు దక్కడం లేదని ఆయన ప్రశ్నించారు. హక్కుల కోసం, ఆత్మగౌరవం కోసం ప్రగతిశీల ఉద్యమాలకు సిద్ధం కావాలని రైతు కూలీలకు పిలుపునిచ్చారు. అలరించిన అరుణోదయ కళారూపాలు అఖిలభారత ప్రగతిశీల వ్యవసాయ కార్మిక సంఘం మహాసభల సందర్భంగా అరుణోదయ కళాకారులు వేసిన కళారూపాలు అలరించాయి. ఎర్రజెండా పాటలు, నృత్యాలతో, దప్పు మోతాతతో సభా ప్రాంగణం మారుమోగింది. ఈ కార్యక్రమంలో జిల్లా నలుమూలల నుండి అఖిలభారత ప్రగతిశీల వ్యవసాయ కార్మిక సంఘం నాయకులు కార్యకర్తలు రైతులు తదితరులు హాజరయ్యారు.

మార్చి 25న దమ్మపేట వారాంతపు సంత వేలం పాట

దమ్మపేట గ్రామ పంచాయతీ కార్యాలయంలో మార్చి 25వ తేదీ బుధవారం ఉదయం 10 గంటలకు 2026-27 సంవత్సరమునకు గాను గ్రామ పంచాయతీ పరిధిలో వారాంతపు సంత వేలం వేయటకు రూ.1,15,000/- ఒక లక్ష పదహేను వేల రూపాయలు మద్దతు ధర నిర్ణయిస్తూ భద్రాద్రి కొత్తగూడెం డివిజన్లో పంచాయతీ అధికారి కార్యాలయము వారు ఉత్తర్వులు జారీ చేశారు. వేలం పాటను గ్రామ పంచాయతీ సర్పంచ్ మరియు మండల పంచాయతీ అధికారి వారి సమక్షములో నిర్వహించబడుతుంది అని, వారాంతపు సంత వేలంపాటలో పాల్గొనే వారు రూ. 5000/- ఐదు వేల రూపాయలు ధరావత్తు సొమ్ము జమ చేయడానికి, వేలం పాటలో పాల్గొనటానికి ఆసక్తి గలవారు సకాలంలో హాజరు కావాలని పంచాయతీ కార్యదర్శి బండి అనంత కుమార్ తెలియజేశారు.



రంజాన్ వేడుకల్లో పాల్గొన్న మాజీ మంత్రి జహీరాబాద్ ఇంచార్జ్.

- ముస్లిం సోదరులకు శుభాకాంక్షలు.
- మాజీ మంత్రి జహీరాబాద్ కాంగ్రెస్ పార్టీ ఇంచార్జ్ ఏ.చంద్రశేఖర్

సంగారెడ్డి జిల్లా జహీరాబాద్ పట్టణంలోని పవిత్ర రంజాన్ పండుగ సందర్భంగా ఈ ధా వద్ద రంజాన్ పర్యటన వేడుకల్లో ముస్లిం మైనారిటీ సోదరులతో కలిసి పాల్గొని వారికి పండగ శుభాకాంక్షలు తెలియజేసి సందర్భంగా మాజీ మంత్రి జహీరాబాద్ కాంగ్రెస్ పార్టీ ఇంచార్జ్ ఏ.చంద్రశేఖర్ మాట్లాడుతూ అతి పవిత్రమైన రంజాన్ పర్యటనం మన అందరిలో సోదర భావాన్ని పెంపొందించి, మనలో కొత్త ఉత్సాహాన్ని నింపాలని ఆ అల్లాహ్ ఆస్సెస్సులు జహీరాబాద్ నియోజకవర్గ ప్రజలందరి పైనా ఉండాలని ప్రార్థిస్తున్నానని అన్నారు. ఈ కార్యక్రమంలో రాష్ట్ర సెల్స్ నెట్వర్క్ గిరిధర్ రెడ్డి, జహీరాబాద్ మునిసిపల్ చైర్మన్ యూసుఫ్, వార్డ్ కౌన్సిల్లోర్స్ మరియు కాంగ్రెస్ నాయకులు హాగ్గెల్లి రామలక్ష్మణ గారు, తదితరులు పాల్గొన్నారు.



మహబూబ్ నగర్ ఈడ్గా వద్ద బందోబస్తు ఏర్పాట్లను పరిశీలించి - శుభాకాంక్షలు తెలిపిన జిల్లా ఎస్పీ డి.జానకి

పవిత్ర రంజాన్ మాసంలో నెల రోజులపాటు ఉపవాసాలు నిర్వహించిన ముస్లిం సోదర సోదరీమణులు ఈ దీ పర్యటనాన్ని భక్తి శ్రద్ధలతో జరుపుకుంటున్న సందర్భంగా, మహబూబ్ నగర్ పట్టణంలోని ఈడ్గా వద్ద ఏర్పాట్లను జిల్లా ఎస్పీ డి.జానకి స్వయంగా పరిశీలించారు. ఈ సందర్భంగా ముస్లిం సోదర సోదరీమణులకు ఎస్పీ హృదయపూర్వక శుభాకాంక్షలు తెలియజేశారు. జిల్లాలోని అన్ని పోలీస్ స్టేషన్ల పరిధిలో ఉన్న ఈడ్గాల వద్ద, జిల్లా ఎస్పీ ఆదేశాల మేరకు సంబంధిత పోలీస్ అధికారులు, సిబ్బంది పటిష్టమైన బందోబస్తు



ఏర్పాట్లు చేపట్టారు. ప్రార్థన కార్యక్రమం అనంతరం చిన్నారలకు మరియు ముస్లిం లండరికి "ఈడ్ ముబారక్" అంటూ శుభాకాంక్షలు తెలిపారు. ఈ సందర్భంగా ఎస్పీ మాట్లాడుతూ, అన్ని పోలీస్ స్టేషన్ల పరిధిలో ఉన్న ఈడ్గాల వద్ద, జిల్లా ఎస్పీ ఆదేశాల మేరకు సంబంధిత పోలీస్ అధికారులు, సిబ్బంది పటిష్టమైన బందోబస్తు

భద్రతా చర్యలు తీసుకున్నామని తెలిపారు. ప్రార్థనలకు వచ్చే భక్తులకు ఎలాంటి ఇబ్బందులు కలగకుండా అన్ని ఏర్పాట్లు చేయడంతో పాటు ట్రాఫిక్ అంతరాయం లేకుండా ప్రత్యేక చర్యలు చేపట్టినట్లు తెలిపారు. ఎటువంటి అవాంఛనీయ సంఘటనలు చోటుచేసుకోకుండా జిల్లా వ్యాప్తంగా పోలీస్ అధికారులు, సిబ్బంది

అప్రమత్తంగా విధులు నిర్వహిస్తున్నారని పేర్కొన్నారు. పండుగ సందర్భంగా నిరంతర పెట్రోలింగ్ కొనసాగిస్తూ ప్రజలకు భద్రత కల్పిస్తామని తెలిపారు. ఈ బందోబస్తు ఏర్పాట్లలో అదనపు ఎస్పీ ఎన్.బి.రత్నం, ఏఆర్ అదనపు ఎస్పీ సురేష్ కుమార్, డిఎస్పీ వెంకటేశ్వర్లు, వన్ టౌన్ ఇన్స్పెక్టర్ అప్పయ్య, ఉమెన్ పోలీస్ స్టేషన్ ఇన్స్పెక్టర్ శ్రీనివాస్, ట్రాఫిక్ ఇన్స్పెక్టర్ రాజేందర్ రెడ్డి మరియు ఇతర పోలీస్ సిబ్బంది పాల్గొన్నారు. ఈ పవిత్ర రంజాన్ పర్యటనం అందరి జీవితాల్లో ఆనందం, శాంతి, సౌభ్రాతృత్వం నింపాలని జిల్లా ఎస్పీ డి.జానకి ఆకాంక్షించారు.

అంకెల గారడితో ప్రజలను మభ్యపెట్టే ప్రయత్నం.

- తెలంగాణను తిరోగమనంలోకి నెట్టే బడ్జెట్.
- మాజీమంత్రి సింగిరెడ్డి నిరంజన్ రెడ్డి

మాజీ మంత్రి సింగిరెడ్డి నిరంజన్ రెడ్డి తన స్వగృహంలో పత్రికా సమావేశంలో మాట్లాడారు. ఈ సందర్భంగా ఆయన మాట్లాడుతూ రాష్ట్ర ప్రభుత్వం ప్రకటించిన బడ్జెట్ ప్రజలను తీవ్ర నిరాశకు గురిచేసిందని, రాష్ట్రాన్ని తిరోగమన దిశలో నెట్టే విధంగా ఈ బడ్జెట్ ఉందని ఎద్దవా చేశారు. ఆరు గ్యారంటీలు 11డిక్లరేషన్లు అన్ని మోసమేనని భారతదేశ చరిత్రలో ప్రజలను ఇంత దగాపురితంగా మోసం చేసే బడ్జెట్ నేను చూడలేదని రుద్దుకుంటున్నారు. ఎన్నికల డిక్లరేషన్లు కాంగ్రెస్ ఇచ్చిన ఒక్క వాగ్దానం నిలుపుకోకుండా మహిళలను, వృద్ధులను, దివ్యాంగులను, విద్యార్థులను, కార్మికులను, ఉపాధి కూలీలను, హరిజన, గిరిజన, బదుగు బలహీన, మైనార్టీ వర్గాలను మోసం చేసి చరిత్రలోకి ఎక్కిందని గౌరవ నిరంజన్ రెడ్డి ఆరోపించారు. ఈ సమావేశంలో జిల్లా అధ్యక్షులు గట్టు యాదవ్ అధికార ప్రతినిధి వాకిలి శ్రీధర్, జిల్లా మీడియా కన్వీనర్ నందిమల్ల అశోక్, మాజీ ఎం.పి.పి స్టానాయక్, గంధం.పరంజ్యోతి, గోపాల్ పేట మండల అధ్యక్షులు బాలరాజు, పెట్టేరు మండలం అధ్యక్షులు వనం.రాములు, కర్రెస్వామి, నాయకులు ధర్మా నాయక్, దేవర్, నరసింహ, నాగన్న యాదవ్, నారాయణ నాయక్, జోహాల్ హుస్సేన్, మహేశ్వర్ రెడ్డి, చిట్టల.రాము, వడ్డే. రమేష్ మంద.రాము, శంకర్ తదితరులు ఉన్నారు.



ఘనంగా జరుపుకున్న రంజాన్ గ్రామ సర్పంచ్ చిరంజి లావణ్య రెడ్డి మరియు గ్రామ ముస్లిం పెద్దలు చిన్నలు

పవిత్రమైన రంజాన్ పండుగ సందర్భంగా గ్రామ సర్పంచ్ చిరంజి లావణ్యరెడ్డి మరియు మాజీ సర్పంచ్ శ్రవణ్ కుమార్ ను ప్రత్యేకంగా ఆహ్వానించి వారికి సాంప్రదాయ పద్ధతిలో సత్కరించి అతింగనం చేసుకున్న మైనార్టీ సోదరులు రంజాన్ శుభాకాంక్షలు తెలియజేశారు ఈ సందర్భంగా గ్రామ సర్పంచ్ లావణ్యరెడ్డి మాట్లాడుతూ ముందుగా ఈ దీ ముబారక్ శుభాకాంక్షలు తెలియజేశారు. అదేవిధంగా సర్పంచ్ గా గెలిచిన తర్వాత మొట్టమొదటి రంజాన్ పండగ మీ అందరి మధ్యలో జరుపుకోవడం చాలా సంతోషంగా ఉంది కుల మతాలకు అతీతంగా మమ్మల్ని ఆహ్వానించిన మత పెద్దలకు అందరికీ ప్రత్యేక ధన్యవాదాలు సంతోషమైనా బాధైనా మీ వెన్నంటే ఉంటూ మీ కష్టసుఖాల్లో పాలుపంచుకుంటా అని అన్నారు. మీ అందరిని ఆ అల్లా చల్లగా చూడాలని ఆ దేవుని ప్రార్థించాం అని అన్నారు. మీ ప్రత్యేక ప్రార్థనలో పాల్గొన్న 10 నిమిషాలైనా ఆ దేవుడి దయ వల్ల మనను ప్రశాంతత ఏర్పడింది అని అన్నారు. ఇలాంటి టైం డొరికినప్పుడు కులమతాలకు అతీతంగా దేవుళ్ళ ప్రార్థనలో పాల్గొంటే మనసుకు చాలా తృప్తిగా ఉంటుంది అని ఆమె అన్నారు. ఈ కార్యక్రమంలో మైనార్టీ మత పెద్దలు యువకులు, పెద్ద ఎత్తున పాల్గొనడం సంతోషంగా ఉందన్నారు. మరొక్కసారి గా గ్రామ ప్రజలకు మైనార్టీ సోదరులకు రంజాన్ శుభాకాంక్షలు



పటాన్చెరు ఈడ్గా వద్ద ముస్లిం సోదరులతో కలిసి రంజాన్ జరుపుకున్న బీఆర్ఎస్ నాయకులు మాది పృథ్వీరాజ్ అందరికీ పవిత్ర ఈడ్ కుల ఫిత్ పండుగ శుభాకాంక్షలు.

పవిత్ర రంజాన్ మాసంలో నెల రోజుల పాటు భక్తి, నియమ నిష్ఠలతో ఉపవాస దీక్షలు ఆచరించి, ఆనందోత్సాహాలతో ఈ దీ కుల ఫిత్ పండుగను జరుపుకుంటున్న సందర్భంగా, పటాన్చెరు పట్టణంలోని ఈడ్గా వద్ద బీఆర్ఎస్ నాయకులు, ఫౌండేషన్ కో-ఫౌండర్ మాది పృథ్వీరాజ్ గారు ముస్లిం సోదరులను ఆప్యాయంగా కలిసి పండుగ శుభాకాంక్షలు తెలియజేశారు. ఈ సందర్భంగా పృథ్వీరాజ్ గారు ముస్లిం సోదరులతో అలయ్ బలాయ్ చేసుకొని పరస్పర ప్రేమాభిమానాలు పంచుకున్నారు. అన్ని మతాల మధ్య సోదరభావం, పరస్పర గౌరవం పెంపొందించడం సమాజ బంధుత్వం అత్యంత అవసరమని ఆయన పేర్కొన్నారు. పవిత్ర రంజాన్ మాసంలో ముస్లిం సోదరులు ఆచరించిన ఉపవాసాలు, ప్రార్థనలు అల్లాహ్ స్వీకరించి, సమాజంలో శాంతి, బంధుత్వ, సౌభ్రాతృత్వం మరింత బలవడాలని ఆకాంక్షించారు. అలాగే, పవిత్ర ఈడ్ కుల ఫిత్ పండుగ సందర్భంగా సమస్త ప్రజలకు బీఆర్ఎస్ నాయకులు, ఫౌండేషన్ కో-ఫౌండర్ మాది పృథ్వీరాజ్ గారు హృదయపూర్వక పండుగ శుభాకాంక్షలు తెలిపారు.



ఘనంగా ఎనోవ్ కుమార్ పుట్టినరోజు వేడుకలు: పాల్గొన్న సర్పంచ్ అమ్మత్

ఝరాసంగం మండలం బొప్పన్ పల్లి గ్రామానికి చెందిన ఎనోవ్ కుమార్ పుట్టినరోజు వేడుకలు గురువారం రాత్రి అత్యంత ఉత్సాహభరిత వాతావరణంలో జరిగాయి. ఈ వేడుకలకు ముఖ్య అతిథిగా స్థానిక సర్పంచ్ అమ్మత్ గారు విచ్చేసి, ఎనోవ్ కుమార్ కు ప్రత్యేక శుభాకాంక్షలు తెలియజేశారు. అనూప కుమార్ తన కుటుంబ సభ్యులు, స్నేహితులు మరియు గ్రామ పెద్దల సమక్షంలో కేక్ కట్ చేసి పుట్టినరోజు జరుపుకున్నారు. సర్పంచ్ అశీస్సులు: ఈ సందర్భంగా సర్పంచ్ అమ్మత్ గారు మాట్లాడుతూ, ఎనోవ్ కుమార్ భవిష్యత్తులో మరిన్ని ఉన్నత శిఖరాలను అధిరోపించాలని, ఆయురారోగ్యాలతో వర్ధిల్లాలని ఆకాంక్షించారు. గ్రామస్తుల సందడి: ఈ వేడుకల్లో గ్రామస్తులు, యువకులు పెద్ద సంఖ్యలో పాల్గొని ఎనోవ్ కుమార్ కు కేక్ విరాళాలు పంపిణీ చేసి తమ అభినందనలు తెలిపారు. ఈ కార్యక్రమంలో సర్పంచ్ అమ్మత్తో పాటు గ్రామ ప్రముఖులు, వార్డు సభ్యులు, ఎనోవ్ కుమార్ స్నేహితులు మరియు కుటుంబ సభ్యులు పాల్గొని వేడుకను విజయవంతం చేశారు.



విద్యకు కేటాయింపు శూన్యం!

- పెండింగ్ బిల్లులు, పిఆర్సీ ప్రస్తావన లేకపోవడం విచారకరం - టీఎస్ యూటీఎఫ్ ఆదిలాబాద్ జిల్లా అధ్యక్ష, ప్రధాన కార్యదర్శులు కె కిష్టన్న, వి అశోక్



ఉద్యోగులకు, పెన్షనర్లకు వారిపై ఆధారపడిన కుటుంబ సభ్యులకు డిజిటల్ హెల్త్ కార్డులపై నగదు రహిత వైద్యం అందించాలని ప్రభుత్వం నిర్ణయించడాన్ని స్వాగతిస్తున్నామన్నారు. అదే సందర్భంలో తెలంగాణ రెండో పీఆర్సీ అమలు గురించి గానీ, ఆదనపు నిధుల కేటాయింపు గురించి గానీ బడ్జెట్ లో మాట మాత్రంగానేనా ప్రస్తావించకపోవడం ఉద్యోగ, ఉపాధ్యాయులను నిరాశకు గురిచేసిందన్నారు. ఇప్పటికే పిఆర్సీ అమలు 33 నెలలు ఆలస్యమైందని అధికారంలోకి వచ్చిన ఆరు నెలల్లో మంచి పిఆర్సీ అమలు చేస్తామని మేనిఫెస్టోలో ఇచ్చిన హామీని 27 నెలలు గడుస్తున్నా నిలబెట్టుకోకపోవడం విచారకరమని ఆవేదన వ్యక్తం చేశారు. పెండింగ్ డిఎలు, పెండింగ్ బిల్లులు, 2024 మార్చి నుండి ఉద్యోగ విరమణ పొందిన ఉద్యోగులకు చెల్లించాల్సిన బకాయిలు గురించి ప్రస్తావన లేకపోవడం విచారకరం అన్నారు.

ఈకాలం, ఆదిలాబాద్
జనాకర్షక పథకాలకే తప్ప ప్రస్తుత వ్యవస్థను బాగుచేసే విధంగా విద్యార్థులకు కేటాయింపులు లేవని టీఎస్ యూటీఎఫ్ ఆదిలాబాద్ జిల్లా అధ్యక్ష, ప్రధాన కార్యదర్శులు కె కిష్టన్న వి అశోక్ లు అభిప్రాయపడ్డారు. శనివారం సంఘం కార్యాలయంలో ఏర్పాటు చేసిన సమావేశంలో మాట్లాడారు. 2026 - 27 ఆర్థిక సంవత్సరానికి ప్రతిపాదించిన రూ 3,24,234 కోట్ల బడ్జెట్ లో విద్య, మానవ వనరులకు కేటాయించింది 26,674 కోట్లు మాత్రమేనని తెలిపారు. ఇది మొత్తం బడ్జెట్లో

8.2 శతమేనని చెప్పారు. ఉదయం అల్పాహారం, ఇంటర్ వరకు మధ్యాహ్నం భోజనం ఏర్పాటు చేయాలనే ప్రతిపాదన ఆహ్వానించినందునని చెప్పారు. గత సంవత్సరం కంటే రూ 3,566 కోట్లు అదనంగా కేటాయించినప్పటికీ పెంచిన మొత్తం బ్రేక్ ఫాస్ట్, ఇంటర్ వరకు మధ్యాహ్నం భోజనం పథకం విస్తరణ, తెలంగాణ పబ్లిక్ స్కూల్స్ ఏర్పాటు కోసమే సరిపోవచ్చని అన్ని పాఠశాలల్లో

మౌలిక వసతుల మెరుగుదల గురించి, మధ్యాహ్నం భోజనం నాణ్యత పెంపుగురించి ఆదనపు నిధుల కేటాయింపు ప్రస్తావన లేదని పేర్కొన్నారు. విద్యకు 15 శాతం కేటాయింపును మేనిఫెస్టోలో పేర్కొన్న హామీ వరుసగా 3వ బడ్జెట్లో కూడా నెరవేరలేదన్నారు. ఉద్యోగుల ఆరోగ్య పథకానికి అయ్యే ఖర్చు మొత్తం రూ. 1056 కోట్లు రాష్ట్ర ప్రభుత్వమే భరించి

ఘనంగా దురిశెట్టి యోగీశ్వరా చారి (చిన్న) జన్మ దిన వేడుకలు..



ఈకాలం,
మియాపూర్ డివిజన్ సభ్యులు న్యూ కాలనీ వాస్తవ్యులు దురిశెట్టి యోగీశ్వరా చారి (చిన్న) పుట్టినరోజు సందర్భంగా కాంగ్రెస్ సీనియర్ నాయకులు ప్రసాద్ ఫౌండేషన్ చైర్మన్ లయన్ డి ఎన్ ఆర్ కె ప్రసాద్ కలిసి హృదయపూర్వక జన్మదిన శుభాకాంక్షలు తెలియజేయడం జరిగింది. ఈ కార్యక్రమంలో ప్రసాద్ ఫౌండేషన్ చైర్మన్ డి ఎన్ ఆర్ కె ప్రసాద్ , మియాపూర్ డివిజన్ డి ఎన్ ఆర్ కె ప్రసాద్ డిఎమ్ సభ్యులు చక్రపాణి, భాష, రవి, సురేందర్, రాంబాబు, మూర్తి, శేఖర్ నాయుడు, వెంకట్రావు, ఎం ఆర్ కె చౌదరి, దోపిలపూడి వినోద్ చౌదరి, శ్రీను, పెద్దబాబు, సుదులగుంట్ల ప్రసాద్, రాజేష్, తులసి, పవన్, బాబు, మధుసూదన్ రెడ్డి, బొజ్జ రవికుమార్, సతీష్, సింహాచలం, కమలాకర్ రెడ్డి, పవన్ రెడ్డి, నరేష్ (నాని), పవన్, అభిజిత్, రాము, శ్యాంసుందర్ రెడ్డి, నరేష్, వెంకట్ లు దురిశెట్టి యోగీశ్వరా చారి (చిన్న) పుట్టినరోజు సందర్భంగా మన డి ఎన్ ఆర్ కె ప్రసాద్ అన్న తో కలిసి హృదయ పూర్వక శుభాకాంక్షలు తెలియ చేయడం జరిగింది. ప్రసాద్ ఫౌండేషన్ చైర్మన్ డి ఎన్ ఆర్ కె ప్రసాద్ కేకీ కటి చేయించి సాంప్రదాయ శాలువాతో ఆయనను సత్కరించడం జరిగింది.

త్యరలో ఎస్సీ సెల్ల నియామకం!



- డిసిసి నరేష్ జాడవ్
ఈకాలం, ఆదిలాబాద్
కాంగ్రెస్ పార్టీ ఎస్సీ విభాగం రాష్ట్ర చైర్మన్ కమంపల్లి సత్యనారాయణ, ఆదిలాబాద్ జిల్లా కాంగ్రెస్ పార్టీ ఎస్సీ విభాగం అధ్యక్షులు లింగంపల్లి చంద్రయ్య అధ్యక్షతన సూతన ఎస్సీ సెల్ మండల అధ్యక్షుల నియమకాలను

త్యరలోనే చేపడతామని డిసిసి నరేష్ జాడవ్ పేర్కొన్నారు. ఆదిలాబాద్ లో జరిగిన కాంగ్రెస్ పార్టీ ఎస్సీ విభాగం సమావేశానికి ముఖ్యఅతిథిగా హాజరయ్యారు. ఆదిలాబాద్ జిల్లా కాంగ్రెస్ పార్టీ ఎస్సీ విభాగం అధ్యక్షులు లింగంపల్లి చంద్రయ్య మాట్లాడుతూ.. కాంగ్రెస్ పార్టీ బలోపేతానికి ప్రతి ఎస్సీ సెల్ విభాగ నాయకులు కార్యకర్తలు బలంగా

పనిచేయాలన్నారు. సమావేశంలో జిల్లా ఎస్సీ విభాగం నాయకులు దుర్గం శేఖర్, ఆర్పిఎం మెంబర్ దూడ రాజేశ్వర్, కొత్తూరి లక్ష్మణ్, బిక్కి గంగన్న, మేకల జితేందర్, పుండ్ర నర్సింలు, నడుకుంటి ప్రభాకర్, లక్ష్మన్న, పొట్ట అశోక్, ఆకన్న, అదవాల్ రేఖ ఎస్సీ విభాగం మండల అధ్యక్షులు నాయకులు కార్యకర్తలు పాల్గొన్నారు.

రైతులు ధైర్యంగా ఉండాలి!

- జిల్లా కలెక్టర్ రాజర్షి షా
ఈకాలం, ఆదిలాబాద్
జిల్లాలో సోయాబీన్ కొనుగోళ్లకు సంబంధించి రైతులకు చెల్లింపులు పూర్తిచేసినట్లు జిల్లా కలెక్టర్ రాజర్షి షా తెలిపారు. రైతులు ఎలాంటి ఆందోళనకు గురికావద్దని, ఎట్టి పరిస్థితుల్లోనూ ఆత్మహత్యల వంటి తీవ్ర నిర్ణయాలకు దూరంగా ఉండాలని కలెక్టర్ విజ్ఞప్తి చేశారు. పంటల సాగు లేదా ఇతర సమస్యలపై వెంటనే సంబంధిత వ్యవసాయ విస్తరణ అధికారులు, వ్యవసాయ అధికారులు (ఏవో)లను సంప్రదించి తగిన సలహాలు పొందాలని సూచించారు. మానసిక

ఒత్తిడితో బాధపడుతున్న రైతులు, వారి కుటుంబ సభ్యులు ప్రభుత్వం అందిస్తున్న టెలి-మాన్స్ హెల్ప్ లైన్ 14416 సేవలను వినియోగించుకోవాలని సూచించారు. ఈ సందర్భం కాలే చేసి నిపుణులైన కౌన్సిలర్ల ద్వారా ఉచిత సలహాలు పొందవచ్చని తెలిపారు. గ్రామ స్థాయిలో ఆశా కార్యకర్తలు, ఏఎన్ఎంలు ఈ సేవలపై అవగాహన కల్పిస్తున్నారని పేర్కొన్నారు. ఇటీవల ఆదిలాబాద్ గ్రామీణ మండలం అర్ది (డి) గ్రామానికి చెందిన రైతు తుడుం గణపతి ఆత్మహత్య ఘటనపై స్పందించిన కలెక్టర్, గత నవంబర్ 18, 2025న గణపతి తీసుకువచ్చిన సోయాబీన్ లో తేమ శాతం ఎక్కువగా ఉండటంతో

కొనుగోలు చేసినట్లు వివరించారు. అదేవిధంగా, కుటుంబ సభ్యుల పేర్లపై 27 క్వింటాళ్లు (రూ. 1,43,856), 14 క్వింటాళ్లు (రూ. 74,592) కొనుగోలు చేసి, మొత్తం 81 క్వింటాళ్ల సోయాబీన్ కు సంబంధించిన మొత్తం చెల్లింపులు వారి బ్యాంక్ ఖాతాల్లో జమ చేసినట్లు తెలిపారు. బాధిత కుటుంబానికి ప్రభుత్వ పరంగా న్యాయం జరిగేలా చర్యలు ప్రారంభించామని తెలిపారు. శ్రీ-మెన్ కమిటీ అధ్యక్షులలో పూర్తి స్థాయి విచారణ జరిపించి, నివేదిక ఆధారంగా నిబంధనల ప్రకారం పరిహారం అందేలా ప్రభుత్వానికి సిఫార్సు చేస్తామని కలెక్టర్ వెల్లడించారు.

జిల్లాలో గ్యాస్ కొరతలేదు!

- డొమెస్టిక్ సిలిండర్ల దుర్వినియోగంపై కఠిన చర్యలు - జిల్లా కలెక్టర్ రాజర్షి షా
ఈకాలం, ఆదిలాబాద్
జిల్లాలో గ్యాస్ సిలిండర్ల కొరత లేదని జిల్లా కలెక్టర్ రాజర్షి షా స్పష్టం చేశారు. ప్రజల అవసరాలకు తగినంత గ్యాస్ నిల్వలో ఉండటంతో సరఫరా వ్యవస్థ సజావుగా కొనసాగుతోందని శనివారం ఆయన ఒక ప్రకటనలో తెలిపారు. గ్యాస్ కొరతపై వ్యాపిస్తున్న పుకార్లను నమ్మవద్దని కలెక్టర్ ప్రజలకు విజ్ఞప్తి చేశారు. అనవసర భయందోళనలకు లోన్ పానిక్ బుకింగ్లు చేయడం వల్ల

ఇతర వినియోగదారులకు ఇబ్బందులు కలిగి అవకాశం ఉందని పేర్కొన్నారు. బుకింగ్ చేసిన వినియోగదారులకు నిర్ణీత గడువులోపు డోర్ డెలివరీ ద్వారా సిలిండర్లు అందజేయబడుతున్నాయని తెలిపారు. గ్యాస్ సిలిండర్ కోసం ఏజెన్సీల వద్దకు వెళ్లాలిన అవసరం లేదని, అవసరమైనప్పుడు మాత్రమే బుకింగ్ చేసుకోవాలని సూచించారు. ప్రభుత్వం రాయితీపై గృహ అవసరాలకు అందిస్తున్న డొమెస్టిక్ గ్యాస్ సిలిండర్లను వాణిజ్య అవసరాలకు మళ్లించడం చట్టరీత్యా నేరమని కలెక్టర్ హెచ్చరించారు. ఇటువంటి అక్రమాలకు పాల్పడే వారిపై కఠిన చర్యలు తప్పవని స్పష్టం చేశారు. ఇప్పటికే నిబంధనలు ఉల్లంఘించిన

వారిపై కేసులు నమోదు చేసినట్లు తెలిపారు. జిల్లాలో అక్రమ గ్యాస్ వినియోగాన్ని అరికట్టేందుకు విజిలెన్స్ బృందాలు నిరంతరం తనిఖీలు నిర్వహిస్తున్నాయని పేర్కొన్నారు. నిబంధనలు ఉల్లంఘించే వారిపై చట్టపరమైన చర్యలు తీసుకుంటామని తెలిపారు. గ్యాస్ సరఫరా, డెలివరీలో ఆలస్యం లేదా ఇతర సమస్యలు ఎదురైతే ప్రజలు కలెక్టర్ ఓఫీస్ ఏర్పాటు చేసిన కంట్రోల్ రూమ్ ను సంప్రదించాలని సూచించారు. ఇందుకోసం టోల్ ఫ్రీ నెంబర్ 1800 425 1939 అందుబాటులో ఉందని తెలిపారు. ప్రజలు అసత్య ప్రచారాలను

నూతన ఇందిరమ్మ ఇంటిని ప్రారంభించిన మున్సిపల్ వైస్ చైర్మన్ జూపల్లి రమేష్ బాబు

ఈకాలం,
భద్రాద్రి కొత్తగూడెం జిల్లా అశ్వారావుపేట పట్టణ కేంద్రం ప్రపంచంలో ప్రతి మానవుడి యొక్క కల ఏంటంటే సొంత ఇల్లు కట్టుకోవడం మన తెలంగాణ రాష్ట్రంలో అలాంటి కలను నిజం చేయాలని ప్రజల కోసం ప్రజల కనే ఇలాంటి కలను మనం సహకారం చేయాలి వాళ్ల యొక్క కలలలో మనం వెలుగులు నింపాలన్న ఉద్దేశంతో తెలంగాణ రాష్ట్రంలో కాంగ్రెస్ పార్టీ ప్రభుత్వం ప్రతి పేదవానికి ఇందిరమ్మ ఇల్లు అనే పథకాన్ని పేద ప్రజల కోసం ప్రారంభించింది. ఆ పథకం కింద ఇల్లు కట్టుకునే ప్రతి ఒక్కరికి కూడా ప్రభుత్వ నుంచి 5 లక్షల రూపాయలు ఆర్థిక సాయం మన కాంగ్రెస్ ప్రభుత్వం చేసింది. ఈ పథకంలో భాగంగా అశ్వారావుపేట మున్సిపాలిటీ పరిధిలోని మద్దిరమ్మ తల్లి గూడి సెంటర్ ఏరియాలో నూతనంగా కట్టుకున్న ఇందిరమ్మ ఇంటిని ప్రారంభించిన మన అశ్వారావుపేట మున్సిపల్ వైస్ చైర్మన్ జూపల్లి రమేష్ బాబు, అశ్వారావుపేట మండల యూత్ నాయకులు జూపల్లి ప్రమోద్, మూడవవార్డ్ కౌన్సిలర్ చిన్నశెట్టి శ్రీను, ఒకటవ వార్డ్ కౌన్సిలర్ దేరంగుల ప్రసాద్ ఈ యొక్క ప్రారంభోత్సవ కార్యక్రమంలో పాల్గొన్నారు.



ముస్లిం సోదర, సోదరీమణులందరికీ రంజాన్ శుభాకాంక్షలు తెలియజేసిన : ఎమ్మెల్యే జారే
ఈకాలం,
భద్రాద్రి కొత్తగూడెం జిల్లా అశ్వారావుపేట నియోజకవర్గ ఎమ్మెల్యే జారే ఆదినారాయణ పవిత్రమైన రంజాన్ (ఈడ-ఉల్-ఫితర్) పండుగ సందర్భంగా ముస్లిం సోదర సోదరీమణులందరికీ హృదయపూర్వక శుభాకాంక్షలు తెలియజేశారు. క్రమశిక్షణ, దాతృత్వం, సహనం, భక్తికి ప్రతీకగా నిలిచే ఈ రంజాన్ మాసం మనందరికీ మంచితనాన్ని, మనసు పవిత్రతను నేర్పుతుంది. నెల రోజుల పాటు ఉపవాస దీక్షలు ఆచరిస్తూ అల్లాహ్ కృప కోసం ప్రార్థనలు చేసిన ప్రతి ఒక్కరికీ ఈ పండుగ ఆనందం, శాంతి తీసుకురావాలని కోరుకుంటున్నా అన్నారు. అశ్వారావుపేట నియోజకవర్గ ప్రజలందరూ కులమతాలకు అతీతంగా సోదరభావంతో, ఐక్యతతో ముందుకు సాగాలని కోరుకుంటున్నానన్నారు. అల్లాహ్ దీవెనలు ప్రతి ఇంటికి చేరాలని మనస్ఫూర్తిగా ఆకాంక్షిస్తున్నా అని ఎమ్మెల్యే జారే ఆదినారాయణ అన్నారు.

